

ત્વરિત જાહેરાત માટે

બ્રામ્પટન ફાયર રહેવાસીઓને ઘરમાં સ્મોક એલાર્મ્સ બેસાડવાની અને આગ લાગવાની ઘટનામાં બહાર નિકળવાના બચાવ આયોજનનો મહાવરો કરવાની વિનંતી કરે છે.

બ્રામ્પટન, ઓન્ટેરિયો - શનિવારની કર્ણાજી જીવલેણ આગથી જાગૃત થઈને, જે બ્રામ્પટનમાં વર્ષ 2017 થી તાજેતરમાં બનેલી પહેલી ઘટના છે, બ્રામ્પટન ફાયર એન્ડ ઈમરજન્સી સર્વિસીસ રહેવાસીઓને પોતાના ઘરના દરેક માળ પર અને સૂવાની તમામ જગ્યાઓ બહાર સ્મોક એલાર્મ્સ કાર્યરત સ્થિતિમાં હોવાની, અને પોતાના ઘરમાંની દરેક વ્યક્તિ સાથે આગ લાગવાની ઘટનામાં બચાવ આયોજનનો મહાવરો કરવાની ખાતરી કરવાનું યાદ અપાવે છે.

આવતી કાલે અપોરે, બ્રામ્પટનના ફાયર ચીફ બિલ બોયસ (Bill Boyes) અને બ્રામ્પટન ફાયરની ટીમ સમુદાયમાં આ સંદેશો ફેલાવવા લોકોના ઘરોના દરવાજા ખખડાવશે.

નીચે બ્રામ્પટન ફાયર ડિપાર્ટમેન્ટે ઘરમાં આગ રોકથામ અને સુરક્ષાને લગતી માહિતી આપી છે:

ધુમાડો અને કાર્બન મોનોક્સાઈડ એલાર્મ્સને લગતી સરળ સૂચનાઓ:

- તમારા ઘરમાં દરેક માળ પર અને સૂવાની તમામ જગ્યાઓ બહાર સ્મોક એલાર્મ્સ બેસાડો. સંરક્ષણ વધારવા, ઉત્પાદકની ભલામણો અનુસાર દરેક બેડરૂમમાં સ્મોક એલાર્મ્સ બેસાડો. વિશાળ કદના ઘરોમાં વધારાના સ્મોક એલાર્મ્સની જરૂર પડી શકે.
- જો તમારા ઘરમાં ઈંધણ-બાળતું ઉપકરણ, સગડી કે ઘર સાથે જોડાયેલું ગેરેજ હોય, તો સૂવાની તમામ જગ્યાઓ બહાર કાર્બન મોનોક્સાઈડ એલાર્મ્સ બેસાડો. સંરક્ષણ વધારવા, ઉત્પાદકની ભલામણો અનુસાર તમારા ઘરના દરેક માળ પર કાર્બન મોનોક્સાઈડ એલાર્મ્સ બેસાડો.
- ટેસ્ટ બટન દબાવીને દર મહિને સ્મોક અને કાર્બન મોનોક્સાઈડ એલાર્મ્સનું પરીક્ષણ કરો. બેટરી દર વર્ષે બદલો.
- સમય વિતવાની સાથે સ્મોક અને કાર્બન મોનોક્સાઈડ એલાર્મ્સમાં ઘસારો લાગે છે. ઉત્પાદકની ભલામણો અનુસાર એલાર્મ્સ બદલી નાખો.

ઘરે આગ લાગવાની ઘટનામાં આયોજન કરવાના સરળ પગલાઓમાં સમાવેશ થાય છે:

- જો શક્ય હોય તો, દરેક વ્યક્તિએ દરેક ઓરડામાં અવરજવર કરવાના બે માર્ગો જાણવા જોઈએ.
- બહાર નિકળવાના તમામ બચાવ માર્ગો અચૂકપણે અબાધિત (અવરોધ રહિત) અને ઉપયોગમાં સરળ હોવા જોઈએ.
- જો તમારા ઘરમાં કોઈ વ્યક્તિ અશક્ત હોય, તો તમારા ઘરબારમાં તેઓની અજોડ જરૂરિયાતોને ધ્યાનમાં લેતી આગમાંથી બહાર નિકળવાની યોજના વિકસાવો. જુવાન બાળકો, વયોવૃદ્ધ વ્યક્તિઓ અને બહાર નિકળવામાં સહાયની જરૂરિયાત ધરાવતી કોઈ વ્યક્તિને મદદ કરવા માટે જવાબદાર કોણ રહેશે તે નિર્ધારિત કરો.
- ઘરની બહાર ઝાડ, કે લેમ્પ પોસ્ટ (સ્ટ્રીટ લાઈટનો થાંભલો) જેવી જગ્યાએ એકઠા થવાનું પસંદ કરો, જ્યાં દરેક વ્યક્તિની ગણતરી થઈ શકે.
- ઘરની બહાર જઈને, સેલ ફોનથી કે પડોશીના ઘરેથી ફાયર ડિપાર્ટમેન્ટને ફોન કોલ કરો.
- તમારા ઘરમાંથી આગ લાગવાની ઘટનામાં બહાર નિકળવાના બચાવ આયોજનનો મહાવરો કરો.
- એકવાર બહાર નિકળ્યા પછી, બહાર રહો. જ્વલિત ઈમારતમાં ક્યારેય પુનઃપ્રવેશ કરશો નહીં.

એપાર્ટમેન્ટ ઈમારતોમાં રહેતા અને બહાર નિકળવામાં સહાયતાની જરૂર પડી શકે તેવા લોકો માટે:

- જો તમને સહાયતાની જરૂર હોય તો, સુપ્રિન્ટેન્ડેન્ટ કે મકાનમાલિકને કહો.
- તમારું નામ અગ્નિસુરક્ષા યોજનામાંની ‘પર્સન્સ ડુ રિસ્કવાયર આસિસ્ટન્સ (સહાયતાની જરૂરિયાત ધરાવતી વ્યક્તિઓ)’ યાદીમાં ઉમેરો, જેથી ફાયર ડિપાર્ટમેન્ટને જાણ રહે કે તમે કયા એપાર્ટમેન્ટમાં રહો છો.
- ઈમારતની અગ્નિસુરક્ષા યોજનામાં ઉલ્લેખિત કટોકટી સમયની કાર્યપદ્ધતિઓ જાણો.

અવતરણ (ક્વોટ):

“આ અઠવાડિક રજામાં આપણે વર્ષ 2017 થી તાજેતરમાં પહેલી સૌથી જીવલેણ આગ અનુભવી. બ્રામ્પટન ફાયર અને સીટી ઓફ બ્રામ્પટન વતી, હું અમારા ફાયરફાઈટર્સ (અગ્નિશામક દળો) સહિત, કુટુંબીજનો, મિત્રો અને આ કરુણ આગથી પ્રભાવિત તમામ લોકો પ્રત્યે અમારો શોક વ્યક્ત કરવા ઈચ્છું છું. હું તમામ રહેવાસીઓને વિનંતી કરું છું કે તેઓ પોતાના ઘરના દરેક માળ પર અને સૂવાની તમામ જગ્યાઓ બહાર સ્મોક એલાર્મ્સ કાર્યરત સ્થિતિમાં હોવાની ખાતરી કરે. આગ ઝડપથી ફેલાતી હોય છે અને તમારી પાસે સુરક્ષિત રીતે બહાર નિકળવા 60 સેકન્ડથી ઓછો સમય હોય તેવું બની શકે. વહેલી ચેતવણી જીવ બચાવવા માટે નિર્ણાયક હોય છે અને માત્ર કાર્યરત સ્મોક એલાર્મ્સ જીવન બચાવે છે.”

- ફાયર ચીફ બિલ બોયસ (Bill Boyes)

વધુ અગ્નિસુરક્ષા માહિતી માટે, વેબસાઈટ www.bramptonfire.com જુઓ અથવા Twitter (ટ્વિટર) પર Brampton Fire (બ્રામ્પટન ફાયર)ને અનુસરો, [@BramptonFireES](https://twitter.com/BramptonFireES)

-30-

સીટી ઓફ બ્રેમ્પટન વિશે વિષે વધુ માહિતી માટે અહીં મુલાકાત લો www.brampton.ca અમને ફોલો કરો [Twitter](https://twitter.com/BramptonFireES) પર, [Facebook](https://www.facebook.com/BramptonFireES) પર, અને [Instagram](https://www.instagram.com/BramptonFireES) પર.

મિડિયા સંપર્ક:

મોનિકા દુગ્ગલ

કોઓર્ડિનેટર, મિડિયા એન્ડ કમ્યુનિટી એંગેજમેન્ટ

વ્યૂહાત્મક સંવાદ

સીટી ઓફ બ્રેમ્પટન

905-874-3426 | Monika.Duggal@brampton.ca